



IL-KUMMISSJONI
EWROPEA

Brussell, 18.11.2020
COM(2020) 746 final

Rakkomandazzjoni għal

RAKKOMANDAZZJONI TAL-KUNSILL

dwar il-politika ekonomika taż-Żona tal-Euro

{SWD(2020) 276 final}

RAKKOMANDAZZJONI TAL-KUNSILL

dwar il-politika ekonomika taż-Żona tal-Euro

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 136, flimkien mal-Artikolu 121(2) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet baġitarji u s-sorveljanza u l-koordinazzjoni ta' politika ekonomika¹, u b'mod partikolari l-Artikolu 5(2) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-izbilanċi makroekonomiċi², u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Bħala riżultat tal-pandemija tal-COVID-19, l-ekonomija taż-Żona tal-Euro esperjenzat reċessjoni f'daqqa u profonda fl-ewwel nofs tal-2020, u għadha vulnerabbli għall-kriżi persistenti tas-saħħa. Il-kriżi tal-COVID-19 holqot sensiela ta' xokkijiet kbar fir-rigward tad-domanda u tal-provvista li ssarrfu fit-tnaqqis mistenni tal-PDG ta' 7,8 % fl-2020. L-irkupru fl-2021 issa huwa projettat li jkun aktar bil-mod milli kien mistenni qabel u l-marġni kbir tal-potenzjal tal-produzzjoni ta' madwar -7,0 % tal-PDG potenzjali fl-2020 mhux se jiċkien sa tmiem l-2021. Fir-rigward tal-perspettiva ekonomika, hemm incertezza konsiderevoli assoċjata mal-izvilupp tal-pandemija u mal-bidliet fl-imġiba tal-aġenti ekonomiċi. Azzjoni fil-pront fil-livell nazzjonali u tal-Unjoni, inkluż permezz tal-pakkett ta' NextGenerationEU (NGEU), għenet b'mod deċiżiv biex jiġu kkompensati xi wħud mill-konsegwenzi negattivi tax-xokk u biex jiġu stabbilizzati s-swieq. Kemm il-konsum privat kif ukoll l-investment ġew milquta hażin, u dawn imbagħad affettwaw b'mod negattiv il-prezzijiet u l-pagi. Il-perspettiva tas-suq tax-xogħol hadet ukoll bidla għall-aġar, u interrompiet seba' snin ta' titjib. Madankollu, minhabba l-implimentazzjoni b'suċċess ta' miżuri ta' politika ambizzjużi fl-Istati Membri kollha – bħal skemi ta' xogħol b'ħinijiet iqsar u politiki oħra ta' appoġġ biex jiġu evitati sensji bil-ġgajtiet u telf kbir ta' dħul – iż-zieda fil-qgħad giet mitigata minn tnaqqis fir-rati ta' attività hekk kif haddiema skoraġġuti hallew is-suq tax-xogħol flimkien ma' tnaqqis fis-siġhat totali maħduma.

¹ ĠU L 209, 2.8.1997, p. 1.

² ĠU L 306, 23.11.2011, p. 25.

- (2) Il-kriżi tal-COVID-19 qed iżżid id-diverġenżi ekonomiċi fost l-Istati Membri taż-Żona tal-Euro. Diversi fatturi qed jixprunaw dawn id-diverġenżi, fosthom: l-intensità u t-twaqqit tax-xokk inizjali tal-COVID-19; id-daqs relattiv u l-importanza ekonomika tas-setturi b'intensità għolja ta' kuntatt (pereż. it-turiżmu u s-settur tal-ospitalità) u d-differenzi fl-ispazju fiskali disponibbli. Dawn id-differenzi għandhom impatt fuq il-fiduċja, l-investimenti u l-prospetti ta' tkabbir kif ukoll fuq id-disparitajiet reġjonali li kienu jeżistu qabel, li madankollu jistgħu jiggravaw. Fuq medda itwal ta' żmien, il-kriżi attwali tal-COVID-19 għandha r-riskju li tħalli effetti negattivi permanenti fuq it-tkabbir potenzjali u fuq id-differenzi fid-dhul minhabba kapital uman u fiżiku aktar baxx (kemm tangibbli kif ukoll intangibbli). Dan jista' jissarraf fi tkabbir saħansitra aktar baxx fil-produttività tax-xogħol u d-dhul.
- (3) Ir-reazzjoni rapida u qawwija mill-Unjoni, inkluż in-NextGenerationEU (NGEU) li jinkludi l-Faċilità għall-Irkupru u r-Reżiljenza (Recovery and Resilience Facility, RRF), tat spinta lill-fiduċja fis-suq u wriet li l-Istati Membri huma magħqudin fi sforz ikkoordinat biex jerga' jibda t-tkabbir ekonomiku u biex tissaħħah ir-reżiljenza ekonomika u soċjali. Kien hemm ukoll qbil immedjat dwar għadd ta' strumenti godda għall-Unjoni u għaż-Żona tal-Euro. Dawn l-istrumenti diġà jipprovdu xibka ta' sikurezza għall-haddiema (permezz tal-Istrument Ewropew għall-Appoġġ Temporanju biex jittaffew ir-Riskji ta' Qgħad f'Emerġenza - Support to mitigate Unemployment Risks in an Emergency, SURE)³, għan-negozji (permezz ta' skema mill-Bank Ewropew tal-Investment) u għall-Istati Membri sabiex jiġu stabbilizzati l-ispejjeż għall-finanzjament sovrani, inkluż permezz tal-Istrument ta' Appoġġ fil-Kriżi Pandemika tal-Mekkaniżmu Ewropew ta' Stabbilizzazzjoni⁴. Ir-reazzjoni tal-politika tal-Unjoni inkludiet wkoll l-attivazzjoni tal-klawżola liberatorja ġenerali tal-Patt ta' Stabbiltà u Tkabbir, u qafas temporanju biex tintuża l-flessibilità offruta skont ir-regoli tal-UE dwar l-għajjnuna mill-Istat⁵. Il-fondi tal-politika ta' koeżjoni ġew diretti mill-ġdid fejn l-aktar kien hemm bżonn permezz tal-Inizjattiva ta' Investment fir-Rispons għall-Coronavirus Plus (CRII u CRII+)⁶.
- (4) L-implimentazzjoni ta' politiki mfassla tajjeb fil-kuntest tal-NGEU u l-istrument ewlieni tiegħu, l-RRF, se jappoġġaw lill-Istati Membri biex jibdew riformi li jsaħħu t-tkabbir u jżidu l-livell u l-kwalità tal-investimenti, b'mod konsistenti mal-oġġettivi ta' reżiljenza u tat-tranzizzjonijiet doppji ekoloġiċi u diġitali. Dan għandu jgħin biex jinbena l-kapital uman u jiġu appoġġati t-tranzizzjonijiet b'suċċess tax-xogħlijiet tal-haddiema, li flimkien mal-fondi tal-politika ta' koeżjoni, se jkunu essenzjali biex tiġi żgurata l-koeżjoni, titrawwem il-produttività u tissaħħah ir-reżiljenza ekonomika u soċjali. L-oġġettivi tat-tkabbir tal-UE, u l-isfidi strutturali nazzjonali, inklużi dawk identifikati fir-rakkomandazzjonijiet speċifiċi għall-pajjiżi tal-2019 u l-2020, huma fundamentali. L-istrategija Annwali għat-Tkabbir Sostenibbli (Annual Sustainable Growth Strategy, ASGS⁷), li tippromwovi dawn l-oġġettivi, tippreżenta seba' inizjattivi ewlenin: (1) Spinta 'l quddiem, (2) Rinnovazzjoni, (3) Iċċarġjar u Riforniment, (4) Konnessjoni, (5) Modernizzazzjoni, (6) Espansjoni, (7) Tahriġ mill-ġdid u titjib tal-hiliet. Dawn l-inizjattivi ewlenin jirrapprezentaw sfidi komuni li jeħtieġu investimenti u riformi kkoordinati. L-Istati Membri jenħtieġ li jidderieġu l-

³ ĠU L 159, 20.5.2020, p. 1-7

⁴ <https://www.consilium.europa.eu/media/44011/20200508-pcs-term-sheet-final.pdf>

⁵ ĠU C 91I, 20.3.2020, p. 1-9, ĠU C 112I, 4.4.2020, p. 1-9, ĠU C 164, 13.5.2020, p. 3-15, ĠU C 218, 2.7.2020, p. 3-8.

⁶ ĠU L 99, 31.3.2020, p. 5-8.

⁷ COM/2020/575 final

investimenti, jimplimentaw ir-riformi u jintegraw aktar il-ktajjen tal-valur tagħhom f'dawn l-oqsma ewlenin. Ir-Regolament propost dwar il-Faċilità għall-Irkupru u r-Reziljenza jipprevedi, fost l-oħrajn, li l-Pjanijiet għall-Irkupru u Reziljenza tal-Istati Membri taż-Żona tal-Euro għandhom ikunu konsistenti mal-isfidi u l-prijoritajiet identifikati fir-rakkomandazzjoni tal-Kunsill dwar il-politika ekonomika taż-Żona tal-Euro. Din il-konsistenza jenhtieg li titqies fil-valutazzjoni tal-Pjanijiet ta' Rkupru u Reziljenza.

- (5) Iz-Żona tal-Euro teħtieg tahlita ta' politiki li tkun ta' appoġġ, koordinata, komprensiva u konsistenti, biex jittaffa l-impatt tal-pandemija tal-COVID-19. L-għan huwa li jiġi limitat kwalunkwe impatt negattiv fit-tul fuq is-suq tax-xoġhol, biex jitnaqqsu d-diverġenzi ekonomiċi u soċjali sinifikanti, biex jiġu indirizzati l-iżbilanċi u riskji makro rilevanti oħra u, b'mod aktar ġenerali, biex jiġu evitati konsegwenzi negattivi fuq it-tkabbir ekonomiku potenzjali fuq terminu medju. Il-konsistenza reċiproka tat-tliet dimensjonijiet ewlenin fit-tahlita tal-politika taż-Żona tal-Euro – monetarja, fiskali u strutturali – hija essenzjali biex tiġi żgurata pożizzjoni ta' politika aggregata ta' appoġġ għaž-Żona tal-Euro.
- (6) L-interventi f'waqthom tal-politika monetarja tal-Bank Ċentrali Ewropew (BĊE) kellhom l-għan li jzommu l-kanali ta' trażmissjoni monetarja intatti u li jissalvagwardjaw l-istabbiltà tal-prezzijiet fuq terminu medju. Il-BĊE ħabbar xirjiet addizzjonali sostanzjali ta' assi tas-settur pubbliku u privat, li se jammontaw għal EUR 1 470 biljun fl-ambitu tal-Programm ta' Xiri tal-Assi (Asset Purchase Programme, APP, EUR 120 biljun sa tmiem l-2020)⁸ u tal-Programm ta' Xiri ta' Emerġenza fil-każ ta' Pandemija (Pandemic Emergency Purchase Programme, PEPP, EUR 1 350 biljun sa mill-inqas nofs l-2021)⁹.
- (7) Il-pożizzjoni fiskali hija mbassra li tkun ferm espansiva fl-2020 u li tibqa' ta' appoġġ fl-2021, kemm fil-livell taż-Żona tal-Euro kif ukoll f'dak nazzjonali. Il-koordinazzjoni tal-politiki fiskali nazzjonali, b'rispett sħiħ tal-Patt ta' Stabbiltà u Tkabbir hija kruċjali għar-rispons effettiv kontra x-xokk tal-COVID-19 u għall-funzjonament tajjeb tal-Unjoni Ekonomika u Monetarja (UEM). Fl-20 ta' Marzu 2020 il-Kummissjoni kkonkludiet li l-ekonomija tal-UE kienet għaddejja minn reċessjoni ekonomika gravi u li l-kundizzjonijiet biex tiġi attivata l-klawżola liberatorja ġenerali tal-Patt ta' Stabbiltà u ta' Tkabbir giet issodisfata. Din il-konkluzjoni giet approvata mill-ministri tal-finanzi tal-Istati Membri¹⁰. L-Istati Membri introduċew miżuri baġitarji mdaqqsqa biex irażżnu l-pandemija u jipprovdu appoġġ lil individwi u lin-negozji li kienu partikolarment affettwati, inkluż appoġġ eċċezzjonali ta' likwidità, prinċipalment permezz ta' garanziji pprovduti lill-kumpaniji u lill-banek biex jiġi żgurat il-fluss tal-kreditu. Aktar appoġġ fiskali kkoordinat se jiġi pprovdut fil-livell tal-UE, b'mod partikolari permezz tal-RRF.
- (8) Ir-riperkussjonijiet ekonomiċi tal-COVID-19 qed ikollhom impatt negattiv kbir fuq il-finanzi pubbliċi. Meta l-kundizzjonijiet tas-saħħa u dawk ekonomiċi jippermettu, l-iffukar mill-ġdid tal-politiki fiskali biex jinkisbu pożizzjonijiet fiskali prudenti fuq terminu medju, inkluż billi gradwalment jitneħħew il-miżuri ta' appoġġ għall-kumpaniji u ċ-ċittadini, se jikkontribwixxu biex tiġi żgurata s-sostenibbiltà fiskali fuq

⁸ ĠU L 157, 15.6.2016, p. 28-32.

⁹ ĠU L 91, 25.3.2020, p. 1-4.

¹⁰ <https://www.consilium.europa.eu/mt/press/press-releases/2020/03/23/statement-of-eu-ministers-of-finance-on-the-stability-and-growth-pact-in-light-of-the-covid-19-crisis/>

terminu medju. Dan jenhtieg li jsir b'tali mod li l-impatt tal-križi fuq is-soċjetà u s-suq tax-xogħol jittaffa. Ir-riformi li għandhom l-għan li jtejbu l-istrutturi tal-baġits nazzjonali u li jiżguraw is-sostenibbiltà fiskali fit-tul, anki fid-dawl tat-tibdil fil-klima u l-isfidi tas-saħħa, jidhru partikolarment rilevanti. It-titjib tal-istrutturi tal-baġits nazzjonali, speċjalment permezz ta' revizjonijiet tal-infiq u ta' oqfsa effettivi tal-akkwist pubbliku, jista' joħloq l-ispazju fiskali tant meħtieġ. Il-prattiki tal-ibbagitjar ekoloġiku jistgħu jgħinu wkoll biex jiġu indirizzati l-isfidi tal-mitigazzjoni tal-klima u tal-protezzjoni ambjentali. Sistemi tas-saħħa u tal-protezzjoni soċjali adegwati, effiċjenti u inklużivi joffru l-protezzjoni tant meħtieġa lil dawk l-aktar fil-bżonn, għandhom ir-rwol importanti ta' stabbilizzaturi awtomatiċi u jenhtieg li jżommu s-sostenibbiltà fiskali. Bl-istess mod, ir-riformi li jsaħħu l-funzjonament tas-swieq tax-xogħol, tal-kapital, tal-prodotti u tas-servizzi – permezz ta' implimentazzjoni u ta' sekwenzjar xierqa – iżidu l-produzzjoni potenzjali, filwaqt li jevitaw impatt negattiv fuq id-domanda aggregata fuq żmien qasir.

- (9) Il-križi tal-COVID-19 qed issaħħaħ l-importanza tar-riformi għal sistemi ta' dħul pubbliku aktar effiċjenti u ġusti. Billi l-porzjon tat-taxxa fuq ix-xogħol fil-maġġoranza tal-Istati Membri taż-Żona tal-Euro għadu għoli, ir-riformi jinkludu t-trasferiment tal-piż tat-taxxa lejn bazijiet tat-taxxa li huma inqas detrimentali għall-provvista tax-xogħol, il-produttività, l-investment u t-tkabbir, filwaqt li jittiehed inkonsiderazzjoni l-impatt distributtiv relatat. Żieda fl-użu tat-tassazzjoni ambjentali u/jew forom oħra ta' pprezzar tal-esternalitajiet jistgħu jikkontribwixxu għal tkabbir sostenibbli, billi tiġi incentivata l-imġiba "aktar ekoloġika". Il-miżuri li jindirizzaw l-ippjanar tat-taxxa aggressiv u l-evitar tat-taxxa, kemm internazzjonalment kif ukoll fl-Unjoni, jistgħu jagħmlu s-sistemi tat-taxxa aktar effiċjenti u ġusti. Barra minn hekk, il-globalizzazzjoni u d-diġitalizzazzjoni tal-ekonomija sseparaw bejn fejn jinholoq il-valur u fejn jithallsu t-taxxi. Għaddejja hidma fil-qafas tal-OECD biex tintlaħaq soluzzjoni bbażata fuq il-kunsens globali biex jiġu indirizzati l-isfidi tat-taxxa li jirriżultaw mid-diġitalizzazzjoni tal-ekonomija.
- (10) Ir-riformi inizjali li jindirizzaw l-ostakli għall-investment u r-restrizzjonijiet min-naħa tal-provvista huma ta' rilevanza partikolari meta jitqies il-livell għoli ta' incertezza li ġab miegħu x-xokk ikkawżat mill-COVID-19 u l-effett detrimentali tiegħu fuq l-investment. Il-miżuri li jaċċelleraw l-assorbiment tal-fondi tal-UE u l-użu effettiv u effiċjenti tar-rizorsi huma essenzjali, b'mod partikolari fl-Istati Membri li għadhom lura f'dan ir-rigward u fejn il-fondi tal-UE jiffinanzjaw sehem sinifikanti mill-investimenti. Ir-riformi li jnaqqsu l-piż amministrattiv għad-ditti (pereż. id-diġitalizzazzjoni tal-amministrazzjonijiet pubbliċi, inkluż l-identifikazzjoni elettronika, ir-riformi ġudizzjarji) u jipprevjenu l-użu hażin tal-fondi (pereż. il-korruzzjoni, il-frodi u l-ġlieda kontra l-ħasil tal-flus¹¹) jistgħu jtejbu l-ambjent tan-negożju u jgħinu biex tinghata spinta lill-investment, lill-ħolqien tal-impjegi u tad-ditti.
- (11) Il-križi tal-COVID-19 wasslet għal telf sostanzjali fid-dħul għal bosta kumpaniji u toħloq riskji għas-solvenza korporattiva fiż-Żona tal-Euro kollha. Oqfsa effettivi ta' insolvenza għandhom rwol kruċjali fl-appoġġ ta' ditti vijabbli li jkunu għaddejjin minn problemi temporanji u jiggarrantixxu l-ħruġ ordnat mis-suq ta' ditti mhux vijabbli. It-titjib tal-oqfsa ta' insolvenza jista' jgħin ukoll biex tiġi indirizzata ż-żieda

¹¹ Il-Komunikazzjoni tal-Kummissjoni COM (2019) 360 final lill-Parlament Ewropew u lill-Kunsill tal-24 ta' Lulju 2019, fit-triq lejn implimentazzjoni aħjar tal-qafas tal-UE dwar il-ġlieda kontra l-ħasil tal-flus u kontra l-finanzjament tat-terroriżmu.

probabbli ta' self improduttiv u biex jinżamm il-kreditu għall-ekonomija billi jiġi ffaċilitat it-tindif tal-karti tal-bilanċ tal-banek u jiġi xprunat l-investment transfruntier fuq terminu itwal. F'dan il-kuntest, id-Direttiva dwar ir-Ristrutturar u t-Tieni Opportunità (2019/1023)¹² giet adottata biex tintroduci standards minimi fost l-Istati Membri fil-leġislazzjoni nazzjonali dwar is-solvenza sabiex jiġi żgurat li oqfsa ta' ristrutturar preventiv ikunu disponibbli għad-debituri f'diffikultà finanzjarja, biex jiġu pprovduti proċeduri li jwasslu għall-helsien mid-djun imġarrba minn imprendituri b'dejn eċċessiv, u biex tiżdied l-effiċjenza tat-tipi kollha ta' proċeduri ta' insolvenza. Huwa importanti li wiehed jipproċedi bit-traspożizzjoni u bl-implimentazzjoni tad-direttiva. Fil-pjan ta' azzjoni tal-Unjoni tas-Swieq Kapitali ta' Settembru 2020¹³, il-Kummissjoni Ewropea ħabbret li kienet qed taħdem għal armonizzazzjoni minima jew għal aktar konverġenza f'oqasma mmirati lejn l-insolvenza prinċipalment mhux bankarja. Lil hinn minn dan, hemm lok għall-Istati Membri biex jivvalutaw aktar l-effiċjenza u l-effettività tal-oqfsa ta' insolvenza tagħhom f'konformità mal-aħjar prattiki internazzjonali u biex jindirizzaw in-nuqqasijiet li fadal¹⁴.

- (12) L-approfondiment ulterjuri tas-suq uniku fil-prodotti u s-servizzi, u l-adattament taż-Żona tal-Euro għall-era diġitali, jistgħu jkunu l-ixprun ewlieni tat-tkabbir, tal-konverġenza u tar-reżiljenza. Il-munita komuni u s-suq uniku ilhom jaħdmu flimkien biex johlqu kundizzjonijiet aħjar għall-istabbilizzazzjoni ekonomika u għat-tkabbir fit-tul. Il-kriżi tal-COVID-19 tat spinta lill-użu tal-ghodod diġitali, enfasizzat l-importanza tas-suq uniku diġitali u aċċellerat l-użu ta' metodi ta' hlas diġitali u mingħajr il-flus kontanti. Madankollu s-suq uniku għadu mhux komplut, speċjalment fil-qasam tas-servizzi, u b'mod aktar speċifiku fin-negozju tal-bejgħ bl-imnut u s-servizzi professjonali. Is-suq uniku għandu l-potenzjal li jillimita r-rigiditajiet tal-prezzijiet li jfixklu kemm il-mekkanizmu ta' trażmissjoni tal-politika monetarja kif ukoll ir-reżiljenza ekonomika. Is-suq uniku jgħin fil-mobbiltà tal-fatturi tal-produzzjoni, u jippermetti li s-setturi, r-reġjuni u l-Istati Membri jnaqqsu l-ispejjeż ekonomiċi (pereż. il-qgħad) b'rispons għax-xokk tal-kriżi. Biex fis-suq uniku jkun hemm aktar integrazzjoni għall-oġġetti u s-servizzi, jeħtieġ li jitneħħew ir-restrizzjonijiet kollha mhux meħtieġa li fadal, jissahħu l-mekkanizmi ta' sorveljanza tas-suq u jittieħdu miżuri biex tiġi ggarantita l-kapaċità amministrattiva biex jintlaħqu dawn l-oġġettivi.
- (13) Ir-riformi u l-investment li jtejbju l-integrazzjoni u t-tranzizzjonijiet fis-suq tax-xogħol, b'attenzjoni partikolari għall-impjiegi diġitali u ekoloġiċi, huma essenzjali biex tiżdied ir-reżiljenza ekonomika u soċjali u jiġi appoġġat l-irkupru. Il-miżuri immedjati nazzjonali u tal-Unjoni kontra l-kriżi llimitaw l-impatt ekonomiku u soċjali negattiv fuq il-haddiema. Fl-istess hin, għadd ta' riformi li ilhom għaddejjin issa saru saħansitra aktar urġenti: il-politiki attivi effettivi tas-suq tax-xogħol, inkluż l-appoġġ individwalizzat, it-titjib tal-kwalità u tal-inkluzività tas-sistemi tal-edukazzjoni u t-taħriġ biex jissahħu l-eżiti edukattivi minn età bikrija, il-miżuri b'saħħithom ta' taħriġ mill-ġdid u ta' titjib tal-hiliet kif ukoll l-investment fl-edukazzjoni u t-taħriġ għall-adulti u l-investment fi pjattaformi tat-tagħlim online, l-

¹² ĠU L 172, 26.6.2019, p.18-55.

¹³ COM(2020) 590 final.

¹⁴ Il-Grupp tal-Euro identifika għadd ta' prinċipji li jinkludu l-identifikazzjoni bikrija ta' diffikultà fid-dejn u d-disponibbiltà ta' proċeduri ta' ristrutturar bikri. See <https://www.consilium.europa.eu/mt/meetings/eurogroup/2016/04/22/>

indirizzar tan-nuqqas ta' hiliet, iż-żieda fil-prospetti ta' impjieg tal-aktar segmenti vulnerabbli tal-popolazzjoni attiva, inklużi ż-żgħażaġh u l-persuni qieghda fit-tul, kif ukoll l-eliminazzjoni tad-disparità bejn is-sessi. It-trawwim tal-holqien tal-impjieg ta' kwalità u t-titjib tal-kundizzjonijiet tax-xogħol, b' mod partikolari billi jiġu żgurati pagi minimi adegwati u tiġi indirizzata s-segmentazzjoni tas-suq tax-xogħol, huma essenzjali biex jiġi appoġġat irkupru sostenibbli u inklużiv. Id-djalogu soċjali u n-negożjar kollettiv għandhom rwol importanti fit-tfassil u fl-implimentazzjoni b'suċċess tal-politiki.

- (14) L-aċċess għal sistemi tas-saħħa u tal-protezzjoni soċjali adegwati, inklużivi u sostenibbli, li fil-kriżi jiffunzjonaw bħala stabbilizzaturi awtomatiċi, huwa importanti għar-reziljenza ekonomika u soċjali. Dawn is-sistemi jgħinu biex jinżammu standards ta' għajxien deċenti u popolazzjoni f'saħħa tajba, li huma fundamentali għal ekonomija tax-xogħol produttiva, tul iċ-ċiklu ekonomiku kollu. L-investimenti li jappoġġaw ir-riformi tas-saħħa u s-sistemi tas-saħħa reziljenti jeħtieġ li jibqgħu prijorità għall-Istati Membri. L-implimentazzjoni tal-Pilastru Ewropew tad-Drittijiet Soċjali¹⁵ hija essenzjali biex il-politiki jkollhom gwida. Quddiem il-kriżi, il-ħtieġa li tiġi żgurata protezzjoni soċjali adegwata li tkopri lil kulhadd, kemm f'termini ta' kura tas-saħħa ta' kwalità u fit-tul kif ukoll f'termini ta' sostituzzjoni tal-introjtu għall-haddiema kollha, inklużi dawk b'kuntratti atipiċi u dawk li jaħdmu għal rashom, saret saħansitra aktar importanti. Hafna Stati Membri adottaw appoġġ għall-introjtu temporanju u miżuri ta' assistenza soċjali favur gruppi vulnerabbli bi dħul baxx hafna u haddiema li mhumiex intitolati għall-benefiċċji tal-qgħad. Ittiehdu miżuri fir-rigward ta' benefiċċji, kundizzjonijiet ta' eliġibbiltà u servizzi *in natura* addizzjonali. Hemm bżonn li jissahħu l-adeqwatezza u l-kopertura tas-sistemi ta' protezzjoni soċjali, sabiex jiġu żgurati s-sostenibbiltà fit-tul tal-finanzi pubbliċi u l-gustizzja intergenerazzjonali.
- (15) Inkiseb progress sinifikanti f'dawn l-aħħar snin, iżda r-riperkussjonijiet ekonomiċi tal-pandemija tefgħu pressjoni ġdida fuq is-settur finanzjarju. Il-banek taż-Żona tal-Euro ffaċċaw il-kriżi attwali b'kapaċitajiet ta' assorbiment tat-telf aktar b'saħħithom apparagun ta' qabel il-bidu tal-kriżi finanzjarja dinjija. Flimkien mal-miżuri ta' politika monetarja u fiskali, dan evita li l-kundizzjonijiet tal-finanzjament tas-suq jiġu ssikkati, wara l-fażi inizjali tal-kriżi, u żgura li jitkompla l-ġhoti ta' kreditu lis-settur privat. Il-kriżi x'aktarx li titfa' aktar pressjoni fuq il-livelli diġà baxxi ta' profittabbiltà tal-banek u l-proporzjonijiet tas-self improduttiv, kif ukoll fuq is-settur finanzjarju mhux bankarju, li esperjenza flussi ta' hrug u telf fil-valutazzjoni li ġew irkuprati biss parzjalment. Dan jista' jfixkel l-ġhoti ta' kreditu, li huwa essenzjali għall-irkupru. L-interventi b'heffa u mdaqqsqa ta' politika appoġġaw il-fiduċja u għenu biex tiġi ppreservata l-istabbiltà makrofinanzjarja. Biex jittaffew ir-riskji huwa importanti li jinqata' ċ-ċirku vizzjuż bejn il-vulnerabbiltajiet tas-settur korporattiv u r-riskji tas-settur finanzjarju u li jiġu indirizzati d-dgħufijiet strutturali sabiex tissahħah il-profittabbiltà. L-iskemi ta' garanzija fuq is-self tal-gvern jgħinu biex jipproteġu lill-kumpaniji u lis-settur bankarju, iżda jikkostitwixxu wkoll obligazzjonijiet kontingenti għall-baġits tal-Istati Membri. Fin-nuqqas ta' sistema effettiva li tiddistingwi negozji vijabbli minn dawk li mhumiex vijabbli, l-estensjoni tal-moratorji tal-insolvenza u t-tolleranza tas-self improduttiv jinvolvu deċizzjonijiet

¹⁵ Il-Proklamazzjoni Interistituzzjonali dwar il-Pilastru Ewropew tad-Drittijiet Soċjali, ĠU C 428, 13.12.2017, p.10-15.

diffiċli billi jistgħu jwasslu għall-allokkazzjoni hażina ta' fondi u jzidu eventwalment it-telf permezz ta' falliment.

- (16) It-tlestija tal-istruttura tal-UEM tibqa' essenzjali. L-indirizzar tal-lakuni li fadal jista' jkompli jzid l-istabbiltà u r-reziljenza taż-Żona tal-Euro u jsaħħa ir-rwol internazzjonali tal-euro, li baqa' generalment stabbli f'dawn l-aħħar snin. Apparti l-funzjoni tiegħu ta' stabbilizzazzjoni fuq terminu qasir u r-rwol tiegħu fl-appoġġ tal-irkupru, in-NextGenerationEU għandu l-potenzjal li jhalli impatt fit-tul fuq l-UEM. Iż-żieda ta' reziljenza taż-Żona tal-Euro għal xokkijiet futuri billi jinħareġ ukoll ammont imdaqqas ta' dejn iddenominat f'euro, inklużi l-bonds ekoloġiċi u soċjali, se jzid il-profondità u l-likwidità fis-suq għal titoli ta' dejn iddenominati f'euro ta' kwalità għolja, u b'dan il-mod l-euro jista' jissahħa bhala munita ta' rizerva internazzjonali. Madankollu, għad hemm elementi importanti nieqsa fl-UEM, bhal Unjoni Bankarja kompluta u Unjoni tas-Swieq Kapitali. It-tishiġ tal-Unjoni Bankarja jibqa' kruċjali sabiex tiġi żgurata l-istabbiltà finanzjarja, titnaqqas il-frammentazzjoni finanzjarja u jiġi protett is-self lill-ekonomija fi żminijiet ta' kriżi. It-tlestija tal-ħidma fuq il-pakkett ta' riformi tal-MES huwa prijorità, inkluża l-introduzzjoni ta' garanzija ta' kontingenza fiskali għall-Fond Uniku ta' Riżoluzzjoni. Din il-garanzija ta' kontingenza fiskali jenħtieġ li tkun operazzjonali u antiċipata, dment li jkun sar biżżejjed progress fit-tnaqqis tar-riskju. Jenħtieġ li jkun hemm aktar ħidma fuq soluzzjonijiet biex jingħelbu l-limitazzjonijiet fl-istruttura attwali għall-forniment ta' likwidità f'riżoluzzjoni. It-tlestija tal-Unjoni tas-Swieq Kapitali hija l-prijorità ewlenija, kif muri mill-pjan ta' azzjoni l-ġdid ta' Settembru 2020. UEM b'saħħitha u reziljenti se tkun importanti wkoll biex jissahħa ir-rwol internazzjonali tal-euro u tiġi żgurata l-awtonomija ekonomika u finanzjarja tal-Unjoni li dwarha l-Kummissjoni se tippreżenta komunikazzjoni, b'rispett sħiħ għas-suq intern tal-Unjoni u b'mod miftuħ u trasparenti ma' Stati Membri li mhumiex fiż-Żona tal-Euro.

B'DAN JIRRAKKOMANDA li l-Istati Membri taż-Żona tal-Euro jieħdu azzjoni, individwalment, inkluż permezz tal-Pjanijiet għall-Irkupru u r-Reziljenza tagħhom, u kollettivament fil-Grupp tal-Euro fil-perijodu 2021-2022:

1. Biex tiġi żgurata pożizzjoni ta' politika li tappoġġa l-irkupru

Minhabba li għad hemm l-emergenza tas-saħħa, il-politiki fiskali jenħtieġ li jibqgħu jagħtu appoġġ fl-Istati Membri kollha taż-Żona tal-Euro matul l-2021.

Il-miżuri ta' politika jenħtieġ li jiffasslu skont iċ-ċirkostanzi speċifiċi għall-pajjiż, u jkunu f'waqthom, temporanji u mmirati. Hekk kif ir-riskji negattivi jkomplu jseħħu, l-Istati Membri jenħtieġ li jkomplu jikkoordinaw l-azzjonijiet biex jindirizzaw b'mod effettiv il-pandemija, isostnu l-ekonomija u jappoġġaw l-irkupru sostenibbli.

Meta l-kundizzjonijiet epidemjoloġiċi u ekonomiċi jippermettu, ineħħu gradwalment il-miżuri ta' appoġġ għad-ditti u ċ-ċittadini b'mod li jittaffa l-impatt tal-kriżi mil-lat soċjali u tas-suq tax-xogħol, u jsegwu politiki fiskali mmirati biex jinkisbu pożizzjonijiet fiskali prudenti fuq terminu medju u tiġi żgurata s-sostenibbiltà tad-dejn, filwaqt li jissahħa l-investment.

L-Istati Membri jenħtieġ li jsegwu riformi li jsaħħu l-kopertura, l-adeqwatezza, u s-sostenibbiltà tas-sistemi tas-saħħa u tal-protezzjoni soċjali.

L-Istati Membri jenħtieġ li jagħtu attenzjoni partikolari lill-kwalità tal-miżuri baġitarji. Itejbu l-ġestjoni finanzjarja pubblika, inkluż b'mod partikolari l-investment u l-ibbaġitar ekoloġiku

kif ukoll l-oqfsa tal-akkwist pubbliku. Jużaw ir-reviżjonijiet tal-infiq biex in-nefqa pubblika tkun iffukata ahjar fuq il-htigijiet ta' rkupru u ta' reżiljenza.

2. Biex jittejbu aktar il-konvergenza, ir-reziljenza u t-tkabbir sostenibbli u inkluziv

Jimmitigaw ir-riskju ta' aktar divergenza u jtejbu r-reziljenza ekonomika u soċjali fiż-Żona tal-Euro billi jimplimentaw riformi li jsaħħu l-produttività u l-impjiegi, jiżguraw allokkazzjoni bla xkiel tar-rizorsi u jtejbu l-funzjonament tas-swieq u tal-amministrazzjoni pubblika, u billi jzidu l-livell ta' investiment pubbliku u privat biex jappoġġaw l-irkupru konsistenti ma' tranzizzjonijiet ekoloġiċi u diġitali gusti u inkluzivi.

Jintegraw aktar is-suq uniku, inkluz dak diġitali, għall-oġġetti u s-servizzi billi jneħħu r-restrizzjonijiet bla bżonn, itejbu s-sorveljanza tas-suq u jiggarrantixxu biżżejjed kapacià amministrattiva.

Jiżguraw politiki attivi effettivi tas-suq tax-xogħol u appoġġ għat-tranzizzjonijiet tal-impjiegi, b'mod partikolari lejn ekonomija ekoloġika u diġitali. Irawmu kundizzjonijiet tax-xogħol gusti u jindirizzaw is-segmentazzjoni tas-suq tax-xogħol. Jiżguraw l-involvement effettiv tas-shab soċjali fit-tfassil tal-politika, isaħħu d-djalogu soċjali u n-negożjar kollettiv. Isaħħu l-edukazzjoni inkluziva u s-sistemi ta' taħriġ u l-investment biex jittejbu l-ħiliet, filwaqt li jiġi indirizzat in-nuqqas ta' ħiliet.

Ikomplu jaħdmu fuq soluzzjoni globali bbażata fuq il-kunsens biex jiġu indirizzati l-isfidi tat-taxxa li jirriżultaw mid-diġitalizzazzjoni tal-ekonomija fil-qafas tal-OECD, u jkunu lesti li jimxu 'l quddiem b'azzjoni fil-livell tal-UE sa Ġunju 2021. Jagħmlu aktar progress fil-ġlieda kontra l-Ippjanar Aggressiv tat-Taxxa, inaqqsu l-porzjon tat-taxxa u jappoġġaw bidla fit-tassazzjoni lejn l-ipprezzar tal-karbonju u t-tassazzjoni ambjentali.

3. Biex jissaħħu l-oqfsa istituzzjonali nazzjonali

Isegwu u jniedu riformi li jindirizzaw l-ostakli għall-investimenti u jiżguraw l-użu effiċjenti u f'waqtu tal-fondi tal-UE, inkluz tal-Faċilità għall-Irkupru u r-Reziljenza. Isaħħu l-effettività u d-diġitalizzazzjoni tal-amministrazzjoni pubblika, inkluzi s-sistemi tal-gustizzja u tas-saħħa, kif ukoll tas-servizzi pubbliċi tal-impjiegi. Inaqqsu l-piż amministrattiv għall-kumpaniji u jtejbu l-ambjent tan-negożju. Jistabilixxu oqfsa effettivi għall-ġlieda kontra l-frodi, il-korruzzjoni u l-ħasil tal-flus.

Jippromwovu azzjonijiet konkreti biex iżidu l-effiċjenza, l-effettività u l-proporzjonalità tal-oqfsa ta' insolvenza, biex jiġu eliminati l-iskoperturi improduttivi u tiġi żgurata allokkazzjoni effiċjenti tal-kapital.

4. Biex tiġi żgurata l-istabbiltà makrofinanzjarja

Izommu sakemm ikun meħtieġ il-kanali ta' kreditu għall-ekonomija u l-mizuri biex jiġu appoġġati l-kumpaniji vijabbli matul l-emergenza għall-kriżi bla preċedent.

Izommu l-karti tal-bilanċ tas-settur bankarju b'saħħithom, anki billi jkomplu jindirizzaw is-self improduttiv, b'mod partikolari permezz tal-iżvilupp ta' swieq sekondarji għas-self improduttiv.

5. Biex titlesta l-UEM u jissahhaħ ir-rwol internazzjonali tal-euro

Jaghmlu progress biex japprofondixxu l-Unjoni Ekonomika u Monetarja biex tiżdied ir-reżiljenza taż-Żona tal-Euro billi titlesta l-Unjoni Bankarja u l-Unjoni tas-Swieq Kapitali, u permezz ta' inizjattivi li jimplimentaw il-finanzi digitali, il-finanzi tal-bejgħ bl-imnut u l-politiki ta' finanzjament sostenibbli.

Iżidu l-effiċjenza, il-proporzjonalità u l-koerenza ġenerali fil-qafas tal-ġestjoni tal-krizi bankarja u tal-assigurazzjoni tad-depożitanti, inklużi xbieki ta' sikurezza b'saħħithom tal-Unjoni Bankarja bhala prijoritajiet għal terminu qasir.

Il-progress f' dawn l-oqsma se jikkontribwixxi biex jissahhaħ ir-rwol internazzjonali tal-euro u jiġu promossi aħjar l-interessi ekonomiċi tal-Ewropa fid-dinja, filwaqt li jiġi rrispettat bis-sħiħ is-suq intern tal-Unjoni.

Magħmul fi Brussell,

*Għall-Kunsill
Il-President.*